

पठतु संस्कृतम्

कोविदः

षष्ठ-पाठः

अन्वयः - १

कण्डूमानेन कटं कदाचित् वन्यद्विपेनोन्मथिता त्वगस्य ।
अथैनमद्रेस्तनया शुशोच सेनान्यमालीढमिवासुरास्त्रैः ।

पदविभागः

कण्डूयमानेन, कटम्, कदाचित्, वन्यद्विपेन, उन्मथिता, त्वक्, अस्य, अथ,
एनम्, अद्रेः, तनया, शुशोच, सेनान्यम्, आलीढम्, इव, असुरास्त्रैः

सन्धिः

वन्यद्विपेन + उन्मथिता
त्वक् + अस्य
अथ + एनम्
अद्रेः + तनया
इव + असुरास्त्रैः

- गुणः
- जश्त्वम्
- वृद्धिः
- विसर्ग-सकारः
- सवर्णदीर्घः

अन्वयः - १

वाक्य-विश्लेषणम्

क्रियापदम्

प्रथमा

द्वितीया

तृतीया

षष्ठी

अव्ययम्

- (अभूत्), शुशोच
- उन्मथिता, त्वक्, तनया
- कटम्, एनम्, सेनान्यम्, आलीढम्,
- कण्डूयमानेन, वन्यद्विपेन, असुरास्त्रैः
- अस्य, अद्रेः
- कदाचित्, अथ, इव

अन्वयः - १

अन्वयरचना प्रतिपदार्थः च

क्रिया

का शुशोच ?

कस्य तनया ?

कं शुशोच ?

कम् इव ?

कीदृशं सेनान्यम् ?

कैः आलीढम् ?

कदा शुशोच ?

- शुशोच

- तनया

- अद्रेः

- एनम्

- सेनान्यम् इव

- आलीढम्

- असुरास्त्रैः

- अर्थ

दुःखिता

पुत्री

पर्वतस्य

इमं वृक्षम्

देवसेनापतिं स्कन्दम् इव

क्षतम्

दानवानाम् आयुधैः

तस्मिन् समये

अन्वयः - १

अन्वयरचना प्रतिपदार्थः च

उन्मथिता

का उन्मथिता ?

कस्य त्वक् ?

केन उन्मथिता ?

कीदृशेन वन्यद्विपेन ?

कं कण्डूयमानेन ?

कदा उन्मथिता ?

- उत्पादिता

- त्वक्

- अस्य

- वन्यद्विपेन

- कण्डूयमानेन

- कटमे

- कदाचित्

वल्कलम्

देवदारुवृक्षस्य

वनगजेन

कर्षता

कपोलम्

पूर्वं कदापि

अन्वयः - १

अन्वयः

कदाचित् कटं कण्डूयमानेन वन्यद्विपेन अस्य त्वक् उन्मथिता ।
अथ अद्रेः तनया असुरास्त्रैः आलीढं सेनान्यम् इव एनं शुशोच ।

तात्पर्यम्

एकदा वनगजः अत्र आगत्य अस्मिन् देवदारुवृक्षे कण्डूयनम्
आरब्धवान् । तदा वृक्षस्य त्वक् निर्मुक्ता । अस्य वृक्षस्य विषये
पार्वत्याः बहु प्रीतिः । अतः सा तथैव शोकं प्रकटितवती, यथा पुरा
राक्षसानां बाणैः पीडितं पुत्रं षण्मुखं दृष्ट्वा शोकतप्ता आसीत् ।

अन्वयः - १

व्याकरणांशाः

1. कण्डूयमानेन
2. कटम्
3. कदाचित्
4. वन्यद्विपेन
5. उन्मथिता
6. त्वक्
7. अस्य
8. अथ
9. एनम्
10. अद्रेः
11. तनया

- अ. पुं. 'कण्डूयमान' शब्दः तृ. ए.
- अ. पुं. 'कट' शब्दः द्वि. ए.
- अव्ययम्
- अ. पुं. 'वन्यद्विप' शब्दः तृ. ए.
- आ. स्त्री. 'उन्मथिता' शब्दः प्र. ए.
- च. स्त्री. 'त्वक्' शब्दः प्र. ए.
- म. पुं. 'इदम्' शब्दः ष. ए.
- अव्ययम्
- द. पुं. 'एतद्' शब्दः द्वि. ए.
- इ. पुं. 'अद्रि' शब्दः ष. ए.
- आ. स्त्री. 'तनया' शब्दः प्र. ए.

अन्वयः - १

व्याकरणांशाः

- | | |
|------------------|---|
| 12. शुशोच | - शुच् धातुः परस्मैपदी लिट्-लकारः प्र. ए. |
| 13. सैनान्यम् | - ई. पुं. 'सैनानी' शब्दः द्वि. ए. |
| 14. आलीढम् | - अ. पुं. 'आलीढ' शब्दः द्वि. ए. |
| 15. इव | - अव्ययम् |
| 16. असुरास्त्रैः | - अ. नपुं. 'असुरास्त्र' शब्दः तृ. ब. |

अन्वयः - १

समासः

- वन्यः द्विपः, तेन
- असुराणाम् अस्त्राणि, तैः
- विशेषण-पुर्वपद-कर्मधारयः
- षष्ठी-तत्पुरुषः

अन्वयः - २

स त्वं निवर्तस्व विहाय लज्जां गुरोर्भवान् दर्शितशिष्यभक्तिः ।
शस्त्रेण रक्ष्यं यदशक्यरक्षं न तद्यशः शस्त्रभृतां क्षिणोति ॥

पदविभागः

सः, त्वम्, निवर्तस्व, विहाय, लज्जाम्, गुरोः, भवान्,
दर्शितशिष्यभक्तिः, शस्त्रेण, रक्ष्यम्, यत्, अशक्यरक्षम्, न, तत्, यशः,
शस्त्रभृताम्, क्षिणोति

सन्धिः

सः + त्वम्	- विसर्ग-लोपः
गुरोः + भवान्	- विसर्ग-रेफः
यत् + अशक्यरक्षम्	- जश्त्वम्
तत् + यशः	- जश्त्वम्

अन्वयः - २

वाक्य-विश्लेषणम्

क्रियापदम्	- निवर्तस्व, क्षिणोति
प्रथमा	- सः, त्वम्, भवान्, दर्शितशिष्यभक्तिः, रक्ष्यम्, अशक्यरक्षम्, यत्, तत्
द्वितीया	- लज्जाम्, यशः
तृतीया	- शस्त्रेण
षष्ठी	- गुरोः, शस्त्रभृताम्
अव्ययम्	- विहाय, न

अन्वयः - २

अन्वयरचना प्रतिपदार्थः च

क्रियापदम्

कः निवर्तस्व ?

कीदृशः त्वम् ?

किं कृत्वा निवर्तस्व ?

कां विहाय ?

(अस्ति)

कः अस्ति ?

कीदृशः अस्ति ?

- निवर्तस्व

- त्वम्

- सः

- विहाय

- लज्जाम्

- भवान्

- दर्शितशिष्यभक्तिः

प्रतिगच्छ

दिलीपः

उपायहीनः

त्यक्त्वा

व्रीडाम्

दिलीपः

प्रकाशित सेवाभावः

अन्वयः - २

अन्वयरचना प्रतिपदार्थः च

कस्य दर्शितशिष्यभक्तिः?

- गुरोः

वसिष्ठस्य

न क्षिणोति

न नाशयति

किं न क्षिणोति ?

- तत्

कीदृशं तत् ?

- रक्ष्यम्

पुनः कीदृशं तत् ?

- अशक्यरक्षम्

केन अशक्यरक्षम् ?

- शस्त्रेण

किं न क्षिणोति ?

- यशः

केषां यशः ?

- शस्त्रभृताम्

संरक्षणीयम्
रक्षितुम् अशक्तम्

आयुधेन

कीर्तिम्

आयुधधारिणाम्

अन्वयः - २

अन्वयः

सः त्वं लज्जां विहाय निवर्तस्व ।
भवान् गुरोः दर्शितशिष्यभक्तिः (अस्ति) ।
यत् शस्त्रेण रक्ष्यम् अशक्यरक्षं तत् शस्त्रभृतां यशः न क्षिणोति ।

तात्पर्यम्

दिल्लीपः किं करणीयमिति ज्ञातुम् अशक्तः सन् स्थितः । तदा सिंहः
एवं वदति - 'राजन् ! तव वृथा परिश्रमः । निस्सङ्कोचः त्वम्
आश्रमं निवर्तस्व । 'अहं गुरुधनं नाशितवान्' इति विचारः मास्तु ।
यतो हि रक्षणीयं वस्तु शस्त्रेणापि यदा रक्षितुम् असाध्यं तदा
शस्त्रधारी अपि किं वा करोति ? त्वया शिष्यभक्तिः सम्यक्
प्रदर्शिता एव अस्ति । अत्र गुरोः अपि न सन्देहः । अतः आश्रमं
गच्छ ।" इति ।

अन्वयः - २

व्याकरणांशाः

1. सः
 2. त्वम्
 3. निवर्तस्व
 4. विहाय
 5. लज्जाम्
 6. गुरोः
 7. भवान्
 8. दर्शितशिष्यभक्तिः
 9. शस्त्रेण
- द. पुं. 'तद्' शब्दः प्र. ए.
 - द. त्रिषु लिङ्गेषु समानः 'यष्मद्' शब्दः प्र. ए.
 - नि + वृत्तु धातुः आत्मनेपदी लोट्-लकारः म. ए.
 - अव्ययम् (ल्यबन्तपदम्)
 - आ. स्त्री. 'लज्जा' शब्दः द्वि. ए.
 - उ. पुं. 'गुरु' शब्दः ष. ए.
 - त. पुं. सर्वनाम 'भवत्' शब्दः प्र. ए.
 - इ. पुं. 'दर्शितशिष्यभक्ति' शब्दः प्र. ए.
 - अ. नपुं. 'शस्त्र' शब्दः तृ. ए.

अन्वयः - २

व्याकरणांशाः

10. रक्ष्यम्

11. यत्

12. अशक्यरक्षम्

13. न

14. तत्

15. यशः

16. शस्त्रभृताम्

17. क्षिणोति

- अ. नपुं. 'रक्ष्य' शब्दः प्र. ए.
- द. नपुं. 'यद्' शब्दः प्र. ए.
- अ. नपुं. 'अशक्यरक्ष' शब्दः प्र. ए.
- अव्ययम्
- द. नपुं. 'तद्' शब्दः प्र. ए.
- स. नपुं. 'यशस्' शब्दः द्वि. ए.
- त. पुं. 'शस्त्रभृत्' ष. ब.
- क्षि धातुः परस्मैपदी लट्-लकारः प्र. ए.

अन्वयः - २

समासः

- | | |
|-------------------------------|-------------------|
| 1. शिष्यस्य भक्तिः | - षष्ठी-तत्पुरुषः |
| 2. दर्शिता शिष्यभक्तिः येन सः | - बहुव्रीहिः |
| 3. न शक्यम् | - नञ्-तत्पुरुषः |
| 4. अशक्या रक्षा यस्य तत् | - बहुव्रीहिः |

अन्वयः - ३

स त्वं मदीयेन शरीरवृत्तिं देहेन निर्वर्तयितुं प्रसीद ।
दिनावसानोत्सुकबालवत्सा विसृज्यतां धेनुरियं महर्षेः ॥

पदविभागः

सः , त्वम्, मदीयेन, शरीरवृत्तिम्, देहेन, निर्वर्तयितुम्, प्रसीद,
दिनावसानोत्सुकबालवत्सा, विसृज्यताम्, धेनुः, इयम्, महर्षेः

सन्धिः

सः + त्वम्

धेनुः + इयम्

- विसर्ग-लोपः

- विसर्ग-रेफः

अन्वयः - ३

वाक्य-विश्लेषणम्

क्रियापदम्
प्रथमा

द्वितीया
तृतीया
षष्ठी
अव्ययम्

- प्रसीद, विसृज्यताम्
- सः, त्वम्, दिनावसानोत्सुकबालवत्सा,
धेनुः, इयम्
- शरीरवृत्तिम्
- मदीयेन, देहेन
- महर्षेः
- निर्वर्तयितुम्

अन्वयः - ३

अन्वयरचना प्रतिपदार्थः च

क्रियापदम्

कः प्रसीद ?

कीदृशः त्वम् ?

किमर्थं प्रसीद ?

कां निर्वर्तयितुम् ?

केन निर्वर्तयितुम् ?

कीदृशेन देहेन ?

- प्रसीद
- त्वम्
- सः
- निर्वर्तयितुम्
- शरीरवृत्तिम्
- देहेन
- मदीयेन

अनुग्रहं कुरु
सिंहः

साधयितुम्
जीवनम्
शरीरेण
मम (दिलीपस्य)

अन्वयः - ३

अन्वयरचना प्रतिपदार्थः च

क्रियापदम्

- विसृज्यताम्

त्यजताम्

केन विसृज्यताम् ?

- त्वया

सिंहेन

का विसृज्यताम् ?

- धेनुः

गौः नन्दिनी

कीदृशी धेनुः ?

- इयम्

एषा

पुनः कीदृशी धेनुः ?

- दिनावसानोत्सुकबालवत्सा

सायङ्काले

मातुः आगमनम् उत्साहेन प्रतीक्षां कुर्वन् बालवत्सः यस्याः तादृशी गौः

कस्य धेनुः ?

- महर्षेः

गुरोः वसिष्ठस्य

अन्वयः - ३

अन्वयः

सः त्वं मदीयेन देहेन शरीरवृत्तिं निर्वर्तयितुं प्रसीद ।
दिनावसानोत्सुकबालवत्सा महर्षेः इयं धेनुः विसृज्यताम् ।

तात्पर्यम्

दिलीपः उक्तवान् – “यदि क्षुधायाः शमनार्थम् इयं धेनुः त्वया
गृहीता, तर्हि मां भक्षयित्वा बुभुक्षाशमनं कुरु । अस्याः धेनोः
वत्सः बालः । सः आश्रमे मातुः प्रतीक्षां करोति । अतः इमां
मुञ्च । मामेव भक्षय” इति ।

अन्वयः - ३

व्याकरणांशाः

1. सः - द. पु. 'तद्' शब्दः प्र. ए.
2. त्वम् - द. त्रिषुलिङ्गेषु समानः 'युष्मद्' शब्दः प्र. ए.
3. मदीयेन - अ. पु. 'मदीय' शब्दः तृ. ए.
4. शरीरवृत्तिम् - इ. स्त्री. 'शरीरवृत्ति' शब्दः द्वि. ए.
5. देहेन - अ. पु. 'देह' शब्दः तृ. ए.
6. निर्वर्तयितुम् - अव्ययम्
7. प्रसीद - प्र+ षद् धातुः, प.प. लोट् लकारः, म.पु. ए.व.
8. दिना...वत्सा - आ. स्त्री. दिन..वत्सा शब्दः, प्र.वि. ए.व.
9. विसृज्यताम् - वि + 'सृज्' धातुः आत्मनेपदी लोट्-लकारः प्र. ए.
10. धेनुः - उ. स्त्री. 'धेनु' शब्दः प्र. ए.
11. इयम् - म. स्त्री. 'इदम्' शब्दः प्र. ए.
12. महर्षेः - इ. पु. 'महर्षि' शब्दः ष. ए.

अन्वयः - ३

समासः

1. शरीरस्य वृत्तिः, ताम्, - षष्ठी-तत्पुरुषः
2. दिनस्य अवसानम् - षष्ठी-तत्पुरुषः
3. बालः वत्सः - कर्मधारयः
4. उत्सुकः बालवत्सः - कर्मधारयः
5. दिनावसाने उत्सुकबालवत्सः यस्याः सा - बहुव्रीहिः


गौतमः

- न्यायदर्शनस्य आधारः न्यायसूत्राणि एव ।
- न्यायसूत्राणि गौतमः रचितवान् ।
- गौतमस्य अपरं नाम 'अक्षपादः' इति ।
- वेदाः, उपनिषदः, महाभारतम् इत्यादिषु ग्रन्थेषु यद्यपि तर्कशास्त्रस्य मूलभूताः अंशाः दृश्यन्ते, तथापि तस्य शास्त्रस्य व्यवस्थितं स्वरूपं गौतमेन एव कल्पितम् ।
- गौतमः १५० तमे क्रिस्ताब्दे आसीत् इति भाव्यते ।




गौतमः

- 'प्रभासक्षेत्रे सोमशर्मा ब्राह्मणः आसीत् ।
- तस्य चतुर्षु पुत्रेषु ज्येष्ठः 'गौतमः' इति ब्रह्माण्डपुराणात् ज्ञायते ।
- गौतमेन रचितानां न्यायसूत्राणाम् आधारेण एव न्यायशास्त्रं शाखोपशाखारूपेण प्रवृद्धम् ।
- सर्वशास्त्रकाराः अपि स्वसिद्धान्तस्य प्रतिपादनार्थं न्यायशास्त्रचिन्तनम् अवलम्बन्ते एव ।



कणादः

- इदानीं न्यायशास्त्रं यत् दृश्यते तत् ११ शताब्दात् पूर्वं न्यायदर्शनं वैशेषिकदर्शनं चेति द्विधा विभक्तम् आसीत् ।
- वैशेषिकदर्शनस्य प्रवर्तकः एव कणादः ।
- कणादेन वैशेषिकसूत्राणि रचितानि ।
- एतेषां वैशेषिकसूत्राणाम् आधारेण एव वैशेषिकदर्शनं प्रवृद्धम् ।
- 'विशेषः' इति पदार्थः कश्चन अङ्गीकृतः इत्यतः एतत् 'वैशेषिकम्' इति उच्यते ।
- साङ्ख्यशास्त्रं प्राचीनम् ।
- ततः एतस्मिन् शास्त्रे विशेषः अस्ति इत्यतः एतत् 'वैशेषिकम्' इति केषाञ्चित् अभिप्रायः ।




कणादः

- कणादः सप्तमशतकात् पूर्वम् आसीत् इति पण्डिताः वदन्ति ।
- क्षेत्रस्थान् कणान् (धान्यानि) सङ्गृह्य एषः अत्ति (खादति) स्म इत्यतः एतस्य नाम 'कणादः' इति जातम् इति कथा प्रसिद्धा ।
- कणादस्य तपसा सन्तुष्टः भगवान् ईश्वरः उलूकरूपेण आगत्य शास्त्रम् उपदिष्टवान् इत्यतः कणाददर्शनम् 'औलूक्यदर्शनम्' इत्यपि प्रसिद्धम् अस्ति ।
- परमाणुः, द्व्यणुकम्, त्र्यणुकम्, इत्यादीनि निरूपितानि सन्ति कणादेन ।

प्रशोषिकदर्शनम्

प्रशस्तपादभाष्यसहितम्




जैमिनिः

- मीमांसाशास्त्रस्य मूलाधारः मीमांसासूत्राणि ।
- तानि जैमिनि-महर्षिणा विरचितानि ।
- वेदार्थविचारं पुरस्कृत्य प्रवृत्तं शास्त्रं मीमांसाशास्त्रम् ।
- एतत् पूर्वमीमांसाशास्त्रम् इत्यपि उच्यते ।
- (उत्तरमीमांसा नाम वेदान्तशास्त्रम्) जैमिनेः पूर्वम् अपि अनेके सूत्रकाराः आसन् इति जैमिनिग्रन्थात् एव ज्ञायते ।
- जैमिनेः कालविषये इदमित्थम् इति कथनं कष्टसाध्यम् एव ।
- जैमिनिः बादरायणस्य अभिप्रायं स्वसूत्रेषु उल्लिखति ।
- बादरायणः अपि तथैव ।
- अतः तौ उभौ अपि समकालिनौ इति कैश्चित् ऊहा क्रियते ।



जैमिनिः



- कि. श. ८०० जैमिनेः कालः स्यात् इति ऊहा कृता अस्ति ।
- जैमिनेः जीवनविषये अधिकं किमपि न ज्ञायते ।
- भागवतं वदति - 'व्यासः वेदं चतुर्धा विभज्य सामवेदं जैमिनिम् उपदिष्टवान्' इति ।
- द्वादशसु अध्यायेषु मीमांसासूत्राणि विभक्तानि सन्ति ।
- वेदार्थस्य स्पष्टज्ञानार्थं यद्यत् आवश्यकं तत्सर्वं निरूपितम् अस्ति अत्र ।
- मीमांसासूत्राणाम् आधारेण भाष्याणि, वार्तिकानि, व्याख्यानानि च बहुधा प्रवृत्तानि ।
- मीमांसाभाष्येषु शबरस्वामिभाष्यं सुप्रसिद्धम् ।

बादरायणः



- वेदान्तशास्त्रेषु 'प्रस्थानत्रयं' सुविख्यातम् ।
- तानि च प्रस्थानानि –
 - १. उपनिषदः
 - २. भगवद्गीता
 - ३. ब्रह्मसूत्राणि
- चेति ।
- ब्रह्मसूत्राणि बादरायणेन रचितानि ।
- बादरायणः इति भगवतः वेदव्यासस्य अपरं नाम ।
- उपनिषद्वाक्येषु आपाततः यः विरोधाभासः दृश्यते तं परिहृत्य समन्वयपूर्वकं तत्त्वनिर्णयं करोति ब्रह्मसूत्रकारः ।
- ब्रह्मसूत्राणां रचनायाः अनन्तरं वेदान्तस्य दर्शनत्वेन मान्यता प्रवृद्धा ।
- दशाधिकानां भाष्याणां प्रवृत्तौ अपि ब्रह्मसूत्राणि एव मूलम् । भाष्यसाहय्यं विना ब्रह्मसूत्राणाम् अर्थस्य ज्ञानं सर्वथा दुष्करम् ।



बादरायणः

- बादरायणस्य कालः क्रि.श. ४०० स्यात् इति इतिहासज्ञाः अभिप्रयन्ति ।
- अखण्डं वेदराशिं चतुर्धा विभक्तवान् इत्यतः एतस्य 'वेदव्यासः' इत्यपि नाम जातम् ।
- एतस्य कुलम् एषः श्लोकः विवृणोति -
व्यासं वसिष्ठनप्तारं शक्तेः पौत्रमकल्मषम् ।
पराशरात्मजं वन्दे शुकतातं तपोनिधिम् ॥
- व्यासः पराशरस्य पुत्रः, शक्तिमहर्षेः पौत्रः ।
- वसिष्ठः व्यासस्य प्रपितामहः, शुकमहर्षिः व्यासस्य पुत्रः ।

भरतः

- अलङ्कारशास्त्रे उपलभ्यमानेषु प्रथमः ग्रन्थः ' नाट्यशास्त्रम्' ।
- एतस्य रचयिता एव भरतमुनिः ।
- नाट्यशास्त्रं यद्यपि प्राधान्येन नाट्यसङ्गीताभिनयान् विवृणोति तथापि तत्र छन्दांसि, रसाः अलङ्काराश्चापि प्रतिपादिताः एव ।
- नाट्यशास्त्रस्य कालः क्रि. पू २०० - क्रि. श. ३०० मध्ये कदाचित् स्यात् इति विमर्शकाः अभिप्रयन्ति ।
- 'भरतः स्वपुत्रान् नाट्यशास्त्रं, नाट्यप्रयोगान् च बोधितवान् ' इति कथा श्रूयते ।

भरतः

- 'विभावानुभावव्यभिचारि-संयोगात् रसनिष्पत्तिः '
इत्येतस्य नाट्यशास्त्रस्थस्य रससूत्रस्य आधारेण
रससम्प्रदायः प्रवृत्तः ।
- नाट्यशास्त्रस्य बहूनि व्याख्यानानि सन्ति ।
- तेषु अभिनवगुप्तस्य 'अभिनवभारती' इति व्याख्यानं
सुप्रसिद्धम् ।
- भरतेन केवलं ४ अलङ्काराः निरूपिताः आसन् ।
- इदानीम् अलङ्कारशास्त्रे शताधिकाः अलङ्काराः
दृश्यन्ते ।